

קאָויד-19 בוסטער שאַט רעקאמענדאציעס

א בוסטער שאַט איז רעקאמענדירט פאר מענטשן פון 16 יאר אדער עלטער וואס האט באקומען זייער צווייטע דאזע פון די פייזער אדער מאָדערנא וואַקסין צום ווייניגסטנס זעקס חודשים צוריק, אדער איין דאזע פון די דזשאַנסאן ענד דזשאַנסאן וואַקסין צום ווייניגסטנס צוויי חודשים צוריק. מענטשן וועלכע זענען וואַקסיןירט געווארן אינדרויסן פון די פאראייניגטע שטאטן מיט אן אנדערע קאָויד-19 וואַקסין קענען נאכאלץ זיין בארעכטיגט פאר א בוסטער.

וואס איז א בוסטער שאַט?

א בוסטער שאַט איז נאך א דאזע פון א וואַקסין צו גיבן צוגעלייגטע שוץ.

פארוואס איז א בוסטער שאַט רעקאמענדירט?

די וואַקסיןען זענען נאכאלץ זייער ווירקזאם ביים פארמיידן שווערע קראנקייט, האספיטאליזאציע און טויט רח"ל צוליב קאָויד-19. מער און מער שטודיעס ווייזן אבער אז די שוץ קעגן מילדע ביז מעסיגע אינפעקציע איז נישט דאס זעלבע שטארק און אז די שוץ קעגן ווייניגער ווערן מיט די צייט.

א בוסטער שאַט קען גיבן צוגעלייגטע שוץ פאר אייך, אייער פאמיליע און אייער קאמיוניטי דורכן רעדוצירן אייערע אויסזיכטן פון באקומען קאָויד-19 און עס פארשפרייטן צו אנדערע, אריינרעכענענדיג קינדער וועלכע זענען צו יונג צו וואַקסיןירט ווערן און פריינט און פאמיליע וועלכע האבן גרעסערע אויסזיכטן צו שווער קראנק ווערן פון קאָויד-19. בוסטער שאַטס זענען באזונדערס וויכטיג נעמנדיג אין באטראכט די מער אנשטעקיקע וואריאנטן פון דעם ווירוס וועלכע באווייזן זיך.

צו דארף די בוסטער שאַט זיין פון די זעלבע וואַקסין פירמע ווי מיין ערשטע וואַקסין סעריע?

ניין. איר קענט באקומען א פייזער, מאָדערנא אדער דזשאַנסאן ענד דזשאַנסאן בוסטער שאַט, אפגעזעהן פון וועלכע וואַקסין איר האט באקומען פאר אייער ערשטע וואַקסיןאציע סעריע.

רעדט מיט אייער דאקטאר אויב אויב איר פראגן איבער וועלכע וואַקסין צו באקומען. אויב דארפט איר הילף אויף צו טרעפן א דאקטאר, רופט 311.

צו האבן די בוסטער שאַטס די זעלבע באשטאנדטיילן ווי די וואַקסיןען וועלכע ווערן גענוצט פאר די ערשטע וואַקסין סעריע?

די פייזער און דזשאַנסאן ענד דזשאַנסאן בוסטער שאַט איז די זעלבע וואַקסין ווי די וואס ווערט געגעבן פאר די ערשטע וואַקסין סעריע. די מאָדערנא בוסטער שאַט האט די זעלבע באשטאנדטיילן, אבער עס איז א קלענערע דאזע פון די וואַקסין פון די וואס ווערט געגעבן פאר מענטשן פאר זייער ערשטע וואַקסין סעריע.

צו זענען דא זייטיגע ווירקונגען (סייד עפעקטס) פון די בוסטער שאַט?

איר קענט באקומען זייטיגע ווירקונגען (סייד עפעקטס) פון די בוסטער שאַט. זייטיגע ווירקונגען (סייד עפעקטס) זענען געווענטליך מילד ביז מעסיג, און זיי האלטן געווענטליך אן פאר איין ביז דריי טעג. אפטע זייטיגע ווירקונגען (סייד עפעקטס) קענען אריינרעכענען ווייטאג אין די ארעם, קאפוויי, ווייטאג אין די גוף, מידקייט און פיבער. ערנסטע זייטיגע ווירקונגען (סייד עפעקטס) זענען זעלטן, אבער זיי קענען געשעהן נאך א בוסטער שאַט.

איך האב אן אפגעשוואכטן אימיון סיסטעם און איך האב באקומען א דריטע וואַקסין דאזע. קען איך באקומען א בוסטער שאַט?

מענטשן פון 16 יאר און עלטער מיט א מעסיג-ביז-שווער אפגעשוואכטע אימיון סיסטעם וועלכע האבן באקומען א דריטע דאזע פון די פייזער אדער מאָדערנא וואקסין קענען באקומען א בוסטער שאַט צום ווייניגסטנס זעקס חודשים נאך זייער דריטע דאזע. פאר אינפארמאציע איבער דריטע דאזעס, לייענט **דריטע דאזע פאר מענטשן וועלכע האבן אן אפגעשוואכטן אימיון סיסטעם ביי on.nyc.gov/thirddose**.

איך האב באקומען אן אנדערע קאָויד-19 וואקסין אינדרויסן פון די פאראייניגטע שטאטן אדער אלץ טייל פון א קלינישע פראבע. קען איך באקומען א בוסטער שאַט?

מענטשן פון 16 יאר און עלטער וועלכע האבן באקומען צוויי דאזעס פון א וואקסין וועלכע איז אויטאריזירט געווארן פאר עמערדזשענסי באנוץ דורך די אלוועלטליכע געזונטהייט ארגאניזאציע (אבער וואס איז נישט אויטאריזירט אדער באשטעטיגט געווארן דורך די פאראייניגטע שטאטן עסן און דראג אדמיניסטראציע) קענען באקומען א בוסטער שאַט פון די **פייזער וואקסין** צום ווייניגסטנס זעקס חודשים נאך זייער לעצטע וואקסין דאזע. מענטשן וועלכע נעמען אנטיל אין די Novavax קלינישע פראבעס און האבן באקומען אן אקטיוון וואקסין (נישט א פלאצעבו) קענען אויך באקומען א פייזער וואקסין בוסטער. פאר מער אינפארמאציע, באזוכט [.cdc.gov/coronavirus/2019-ncov/vaccines/booster-shot.html](https://cdc.gov/coronavirus/2019-ncov/vaccines/booster-shot.html)

וואו קען איך באקומען א בוסטער שאַט?

איר קענט באקומען א בוסטער שאַט ביי יעדע פלאץ וואס שטעלט צו די וואקסין פון די פירמע וואס איר ווילט. צו טרעפן א וואקסינאציע פלאץ, באזוכט nyc.gov/vaccinefinder און וועהלט אויס די פירמע וואס איר ווילט אונטער די "Any vaccine" (סיי וועלכע וואקסין) ליסטע וואס עפנט זיך אויף. איר קענט אויך רופן 877-829-4692 פאר הילף אויף צו טרעפן א סיטי-אנגעפירטע וואקסינאציע פלאץ. צו באשטימען א צייט צו וואַקסינירט ווערן אינדערהיים פאר אומזיסט, באזוכט nyc.gov/homevaccine אדער רופט 877-829-4692.

צו קען איך באקומען א בוסטער שאַט און אן אנדערע וואקסין, ווי צום ביישפיל דער פלו וואקסין, אין די זעלבע צייט?

יא. איר קענט באקומען א בוסטער שאַט צוזאמען מיט אן אנדערע וואַקסין, אדער אין סיי וועלכע צייט בעפאר אדער דערנאך. אויב האט איר נאך נישט באקומען אייער פלו שאַט, פרובירט צו טרעפן א פלאץ וואס שטעלט צו ביידע וואקסינען, ווי צום ביישפיל ביי פילע פארמאסיס.

צו איז דער בוסטער שאַט אומזיסט?

יא, א בוסטער שאַט איז אומזיסט פאר ווער עס מעג עס באקומען. אויב איר האט אינשורענס, וועט אייער אינשורענס פירמע מעגליך איינגעמאָנט ווערן, אבער איר וועט נישט דארפן צאלן קיין אדמיניסטראציע אפצאל אדער אנדערע קאסטן.

וועלכע דאקומענטן דארף איך האבן צו באקומען א בוסטער שאַט?

איר וועט דארפן ווייזן א דאקומענט וואס ווייזט אייער געבורטס דאטום, ווי צום ביישפיל א דרייווער'ס לייסענס, א נאן-דרייווער ID, אן IDNYC, א געבורט סערטיפיקאט, אדער א פאספארט. ברענגט אייער וואקסינאציע קארטל אויב איר האט עס.

צו דארף איך באקומען א בוסטער שאַט אויף צו זיין פולשטענדיג וואקסינירט?

ניין. מענטשן ווערן גערעכנט אלס וואקסינירט צוויי וואכן נאך די צווייטע דאזע פון א צוויי-דאזעדיגע וואקסין (ווי צום ביישפיל פייזער אדער מאָדערנא) אדער צוויי וואכן נאך דער איינציג-דאזע דזשאַנסען ענד דזשאַנסען וואַקסין.

די NYC העלט דעפארטמענט וועט מעגליך ענדערן אירע רעקאמענדאציעס אזוי ווי די צושטאנד טוישט זיך. 12.14.21